

संस्कृतवार्ता:

21/09/2025

सायम् - 06:20

मुख्यवार्ता:

- प्रधानमन्त्रिणा नरेन्द्रमोदिना अद्य उक्तं यत् नेक्स्ट-जनरेशन् जी. एस्. टी.-परिष्कारः श्वः नवरात्र्याः प्रथमदिनात् प्रवर्तयिष्यति । सममेव एतैः परिष्कारैः राष्ट्रस्य विकासगाथा परिवर्तिता भविष्यति।
- रक्षामन्त्री राजनाथसिंहः अद्यारभ्य द्विदिवसीय यात्रायै मोरक्को देशं प्रति प्रयास्यति।
- तालिबानस्य-अधिकारिणः बागराम्-वायुसेनास्थानकं पुनः ग्रहीतुम् अमेरिका-देशस्य विभीषिकां दृढतया निराकृतवन्तः।
- सम्पूर्णे देशे महालया इति महोत्सवः महदोल्लासेन आचर्यते।
- वर्ल्ड स्पीड स्कैटिंग चैंपियनशिप प्रतिस्पर्धायां भारतस्य आनंदकुमार वेलकुमारेण स्वर्णपदकम् विजितम्।
- एशिया कप इति क्रिकेट क्रीडा प्रतिस्पर्धायाः सुपर 4 इति चक्रे अद्य भारत - पाकिस्तानयोः मध्ये स्पर्धा भविष्यति।

प्रधानमन्त्री अभिभाषणः

प्रधानमन्त्रिणा नरेन्द्रमोदिना अद्य उक्तं यत् नेक्स्ट-जनरेशन् जी. एस्. टी.-परिष्कारः श्वः नवरात्र्याः प्रथमदिनात् प्रवर्तयिष्यति । अद्य सायङ्काले राष्ट्रम् संबोधयन् श्री मोदी अवदत् यत्, श्वः आरभ्य जी. एस्. टी. बचत्-उत्सवः आरभ्यते, जनाः स्वेच्छया वस्तूनि न्यूनमूल्येन क्रेतुं शक्नुवन्ति। सः अवदत् यत् एतैः परिष्कारैः राष्ट्रस्य विकासगाथा परिवर्तिता भविष्यति तथा च युवकाः, नवमध्यमवर्गः, कृषकाः, महिलाः, उद्यमिनः च अस्य बचत्-उत्सवेन लाभान्विताः भविष्यन्ति। राष्ट्रस्य विकासयात्रायां प्रत्येकं राज्यं समानसहभागी भविष्यति इति सः अवधानं दत्तवान्। सः अग्रिमांशस्य जी. एस्. टी.-परिष्काराणां कृते, बचत्-उत्सवस्य नवरात्रि-उत्सवस्य च कृते राष्ट्राय शुभाशयाः प्रेषितवान्।

प्रधानमन्त्री अवदत् यत् तस्य सर्वकारेण करव्यवस्थां सरलीकृतम् । सः अवोचत् यत् तस्य सर्वकारः चतुर्दशाधिक द्विसहस्र तमे वर्षे सत्ताग्रहणानन्तरं राज्यैः हितधारकैः च सह परामर्शं कृत्वा जी. एस्. टी. इत्यस्य कृते प्राधान्यम् अददात् । विगतेषु द्वादश वर्षेषु पञ्चविंशति कोटिजनाः दारिद्र्यात् बहिः समागताः इत्यस्मिन् विषये प्रधानमन्त्री हर्षं प्रकटितवान्। सः अवदत् यत् नवमध्यमवर्गस्य स्वकीयाः अभिलाषाः सन्ति, तथा च तेषां करभारं शमनाय सर्वकारेण कृताः उपायाः अधोरेखितवान्।

श्रीमोदी अवदत् यत् तस्य सर्वकारः नागरिक देवो भवः इत्यनेन मन्त्रेण अग्रे गच्छति।

राजनाथ-मोरक्को

रक्षामन्त्री राजनाथसिंहः अद्यारभ्य द्विदिवसीय यात्रायै मोरक्को देशं प्रति प्रयास्यति। कश्चन् भारतस्य रक्षामन्त्रिणः मोरक्को देशस्य इयं प्रथमा यात्रा भविष्यति, यत् द्वयोः देशयोः मध्ये वर्धमानं सामरिकं सहयोगं प्रतिबिम्बयति। अस्मिन् यात्रावधौ रक्षा, सामरिकं, औद्योगिक सहयोगं च सुदृढीकर्तुं सः मोरक्कोदेशस्य रक्षामन्त्रिणा अब्देलतीफ लाउदी इत्यनेन सह द्विपक्षीयोपवेशनं करिष्यति । असौ बरशीद-नगरे टाटा एडवांस्ड सिस्टम्स मोरक्को समवायस्य व्हील्ड आर्मर्ड प्लेटफ़ॉर्म इत्यस्य नूतन-विनिर्माण-संयंत्रस्य उद्घाटने सम्मिलितो भविष्यति। एतत् अफ्रीकादेशे प्रथमं भारतीयरक्षा विनिर्माणसंयंत्रं अस्ति। आत्मनिर्भर भारत पदक्षेपान्तर्गतम् देशस्य रक्षा-उद्योगस्य वर्धमाने वैश्विक-प्रभावे एषा महत्त्वपूर्णा उपलब्धिः अस्ति। रक्षामन्त्री मोरक्कोदेशस्य उद्योग, व्यापारमन्त्री च रियादमेजोर् इत्यनेन सह वार्ताम् करिष्यति। सः रबातनगरे भारतीयसमुदायेन सह अपि मेलनं करिष्यति।

महालया पीएम

महालया इति महोत्सवः विभिन्नेषु राज्येषु महदोल्लासेन आचर्यते। महालया इति पर्व पितृ पक्षस्य समाप्तेः प्रतीकः अस्ति सममेव दुर्गार्चन- महोत्सवस्य आरम्भस्य प्रतीकः अस्ति । मन्यते यत् अस्मिन् दिने देवी दुर्गा महिषासुरराक्षसं अह्नत्। अवसरेस्मिन् प्रधानमन्त्री नरेन्द्रमोदी, गृहमन्त्री अमितशाहः च जनेभ्यः शुभकामनाः प्रदत्तवन्तौ।

तालिबान्-अफगान

तालिबानस्य-अधिकारिणः बागराम्-वायुसेनास्थानकं पुनः ग्रहीतुम् अमेरिका-देशस्य विभीषिकां दृढतया निराकृतवन्तः। विदेशि-सैन्य-उपस्थितिं पुनः स्थापयितुं कस्यापि प्रयासस्य दृढतया प्रतिरोधः भविष्यति इति अवधानं दत्तवन्तः।

प्रधानमन्त्री नरेन्द्रमोदी-यात्रा

प्रधानमन्त्री नरेन्द्रमोदी श्वः अरुणाचलप्रदेश त्रिपुरा राज्ययोः यात्रां करिष्यति। अस्मिन् यात्रावधौ सः एकशताधिकपञ्चसहस्रकोटिरूप्यकाणां अनेकविकासपरियोजनानां उद्घाटनं करिष्यति। श्री मोदी अरुणाचलप्रदेशे सप्तशताधिकत्रिसहस्र - कोट्यधिकरूप्यकाणां द्वयोः प्रमुखयोः जलविद्युत्प्रकल्पयोः आधारशिलां स्थापयिष्यति। प्रधानमंत्री तवांग नगरे एकस्य अत्याधुनिक सम्मेलन केन्द्रस्य आधारशिलां स्थापयिष्यति। प्रधानमंत्रीनवत्यधिकद्विशतोत्तरैकसहस्रकोट्यधिक रूप्यकाणां विविध मूलभूत परियोजनानां शुभारंभं करिष्यति। एताभिः परियोजनाभिः सम्बद्धता, स्वास्थ्य, अग्निसुरक्षा, कार्यरताः महिलाः च लाभान्विताः भविष्यन्ति। अस्मिन् अवसरे श्री मोदी ईटानगरे एकां जनसभां अपि सम्बोधयिष्यति। सः स्थानीयकरदातृभिः, व्यापारिभिः, उद्योगप्रतिनिधिभिश्च सह वस्तु सेवाकरस्य प्रभावि कुशीदानामाधृत्य चर्चां करिष्यति। असौ त्रिपुरायां तीर्थयात्रा पुनरुद्धार कार्यं समेत्य आध्यात्मिक विरासत संवर्धन अभियान योजनायाः अन्तर्गतं माताबाड़ी क्षेत्रे माता त्रिपुरा सुंदरी मंदिर परिसरस्य विकास कार्यस्य उद्घाटनं अपि करिष्यति।

शिक्षामन्त्री धर्मेन्द्रप्रधानः

केन्द्रीय शिक्षामन्त्री धर्मेन्द्रप्रधानः उक्तवान् यत् नूतनशिक्षानीतिः छात्राणां शिक्षणस्य सफलतायाः सूत्रम् अस्ति। अद्य आईआईटी चेन्नई-नगरे दक्षिणापथ-शिखर-सम्मेलनं सम्बोधयन् मन्त्री अवदत् यत् सप्तचत्वारिंशदधिकद्विसहस्र तमं वर्षं यावत् विकसितस्य भारतस्य लक्ष्यं प्राप्तुं विद्यालयीय शिक्षायां केचित् परिवर्तनानि भवितव्यानि, येन उच्च माध्यमिक शिक्षा प्राप्तानंतरं छात्राणां विकासः भवेत्। शिक्षामन्त्री अवदत् यत् विद्यालयीय शिक्षायाः कौशलपक्षे ध्यानं दातव्यम्। अतः एव नूतनशिक्षानीत्यां षष्ठश्रेणीतः कौशलशिक्षा कार्यान्विता अस्ति।

आनंदकुमार वर्ल्ड चैंपियनशिप

चीन देशे प्रचलिते वर्ल्ड स्पीड स्कैटिंग चैंपियनशिप इति प्रतिस्पर्धायां भारतस्य आनंदकुमार वेलकुमारेण पुरुष युगल वर्गस्य द्विचत्वारिंशत् किलोमीटर मितस्य मैराथन स्पर्धायां स्वर्णपदकम् विजितम्।

डीपी वर्ल्ड एशिया कप

पञ्चविंशत्यधिक द्विसहस्र तम वर्षस्य डीपी वर्ल्ड एशिया कप इति क्रिकेट क्रीडा प्रतिस्पर्धायाः सुपर 4 इति चक्रे अद्य भारत - पाकिस्तानयोः मध्ये स्पर्धा भविष्यति। स्पर्धेयं दुबई इंटरनेशनल क्रीडांगणे भारतीय समानुसारं रात्रौ अष्टवादने समारप्स्यते।

॥ इति वार्ता: ॥